

डेरा सच्चा सौदा की सेवादार दीक्षा का नाम इंडिया बुक आफ रिकार्ड में हुआ दर्ज



कोटा । देश की आजादी 15 अगस्त के अवसर पर आयोजित अमृत महोत्सव के उपलक्ष में डेरा सच्चा सौदा की सेवादार देवपुरा बूंदी निवासी दीक्षा भारद्वाज इन्सां ने हर घर तिरंगा को बढावा देते हुए राष्ट्रीय ध्वज पर एक मिनट में अंग्रेजी भाषा में 100 स्लोगन लिखकर अपना नाम इंडिया बुक आफ रिकोर्ड में दर्ज करवाया। इंडिया बुक आफ रिकार्ड लोकसभा स्पीकर माननीय ओम बिरला के कोटा कार्यालय में रविवार को उनकी उपस्थिति में सौंपा गया। दीक्षा के इस कार्य को लोकसभा स्पीकर ओम बिरला ने सराहा एवं आगे उन्नति करने का आशीर्वाद भी दिया। उन्होंने कहा कि डेरा सच्चा सौदा के नाम बडी तादाद में इंडिया बुक आफ रिकोर्ड दर्ज हैं तथा उनकी शिक्षा पर चलते हुए सेवादार भी आये दिन रिकोर्ड पर रिकार्ड बनाये जा रहे हैं यह बहुत ही खुशी की बात है। इंडिया बुक आफ रिकोर्ड के साथ दीक्षा को मेडल, स्मृति चिन्ह भी सौंपा गया।

सेवादार राजेन्द्र सिंह हाड़ा के अनुसार डेरा सच्चा सौदा की सेवादार दीक्षा भारद्वाज इन्सां पुत्री बलदेव इन्सां डेरा सच्चा सौदा के पूज्य गुरु संत डॉ. गुरमीत राम रहीम सिंह जी इन्सां की पावन शिक्षा पर चलते हुए अपनी अल्प आयु से ही लगातार मानवता भलाई के सेवा कार्यों में लगी हुई है। दीक्षा ने 15 अगस्त पर आयोजित अमृत महोत्सव के अवसर पर अंग्रेजी में 100 स्लोगन लिखकर इंडिया बुक आफ रिकार्ड में नाम दर्ज करवाया। इससे पूर्व भी दीक्षा ने महिलाओं के सम्मान के लिए 15 इंच बाल डोनेट किये थे। खासकर उन महिलाओं के लिए जिनकी कीमोथैरेपी होने के बाद बाल उड़ जाया करते हैं, उनके लिए सम्मान के लिए दान कर दिये। कैंसर से पीडित महिलाओं के बाल झड जाने के बाद इन बालों की आर्टिफिशियल विग लगाई जाती है। इंडिया बुक आफ रिकोर्ड में नाम दर्ज होने पर दीक्षा भारद्वाज इन्सां को डेरा सच्चा सौदा की साध-संगत द्वारा बधाईयां एवं शुभकामनाएं दी गई। इस अवसर पर दीक्षा इन्सां के पिता तथा डेरा सच्चा सौदा राजस्थान के जिम्मेवार बलदेव इन्सां, श्रवण कुमार इन्सां भी मौजूद रहे।

(राजेन्द्र सिंह हाड़ा)

सेवादार 9460523489